

# கள்ள ஆவியால் அபிஷேகம் பண்ணப்படுதல்

## ANOINTED WITH THE FALSE SPIRIT

2 தெசலோனிகேயர் 2:7-12

அக்கிரமத்தின் இரகசியம் இப்பொழுதே கிரியைசெய்கிறது; ஆனாலும் தடை செய்கிறவன் நடுவிலிருந்து நீக்கப்படுமுன்னே அது வெளிப்படாது.

நீக்கப்படும்போது, அந்த அக்கிரமக்காரன் வெளிப்படுவான்; அவனைக் கர்த்தர் தம்முடைய வாயின் சுவாசத்தினாலே அழித்து, தம்முடைய வருகையின் பிரசன்னத்தினாலே நாசம்பண்ணுவார்.

அந்த அக்கிரமக்காரனுடைய வருகை சாத்தானுடைய செயலின்படி சகல வல்லமையோடும் அடையாளங்களோடும் பொய்யான அற்புதங்களோடும்,

கெட்டுப்போகிறவர்களுக்குள்ளே அநீதியினால் உண்டாகும் சகலவித வஞ்சகத்தோடும் இருக்கும். இரட்சிக்கப்படத்தக்கதாய்ச் சத்தியத்தின்மேலுள்ள அன்பை அவர்கள் அங்கிகரியாமற்போனடியால் அப்படி நடக்கும்.

ஆகையால் சத்தியத்தை விசுவாசியாமல் அநீதியில் பிரியப்படுகிற யாவரும் ஆக்கினைக்குள்ளாக்கப்படும்படிக்கு,

அவர்கள் பொய்யை விசுவாசிக்கத்தக்கதாகக் கொடிய வஞ்சகத்தைத் தேவன் அவர்களுக்கு அனுப்புவார்.

இதைக்குறித்து கர்த்தருடைய தீர்க்கதரிசியாகிய சகோ.பிரான்ஹாம் கூறுவதை நாம் வாசிக்கலாம்:

**சகோ.பிரான்ஹாமே நான்... (கூடுமானால் இன்னும் மூன்று நிமிடங்கள் மட்டுமே எடுத்துக் கொள்வேன். சிறியது ஏதாவதொன்றை நான் எடுத்துக்கொள்கிறேன்). என்னை இயேசுவுக்கு முழுவதுமாக ஒப்புக்கொடுக்க இயலவில்லை. எனக்குப் பொல்லாத ஆவி உள்ளதா?**

மீதியான நேரத்தை நான் இதன்பேரில் செலவிட விரும்புகிறேன். உங்களை இயேசுவுக்கு முழுவதுமாக ஒப்பு கொடுக்க இயலவில்லை. அவர்கள்... பாருங்கள், அது ஆணா, பெண்ணா என்று தெரியவில்லை; அது யாரென்று என்னால் கூற முடியவில்லை. தேவன் அதை அறிவார்.

உங்களை இயேசுவுக்கு ஒப்புக்கொடுக்க முடியவில்லை. ஏன்? என்ன விஷயம்? நீ ஸ்திரீயானால், மனைவியாயிருக்க உன்னை முழுவதும் உன் கணவருக்கு சமர்ப்பிக்க வேண்டுமல்லவா? உனக்கு விவாகமான போது நீ நற்பண்பு கொண்ட இளம்பெண்ணாய் இருந்தாய். நீ நற்பண்பு கொண்டவளாயிருந்து, அவ்விதம் நிலைத்திருக்க உன் வாழ்க்கையில் போராடி வந்தாய். பிறகு ஒரு நாள் நீ நேசிக்கும் ஒரு மனிதனைக் கண்டுபிடித்தாய். நீ முழுவதும் அவருடையவளாகி விட்டாய். நீ வாழ்க்கையில் எல்லாவற்றிற்கும் எதிராக போராடி, நற்பண்பு கொண்டவளாய் சுத்தமாக வாழ முயன்றாயே. அது அனைத்தையும் ஒரு மனிதனிடம் சமர்ப்பித்து விடுகிறாய். அது சரியா? உன்னை முழுவதுமாக அவருடைய கரங்களில் ஒப்படைத்து, நீ அவருடையவளாகி விடுகிறாய். நீ நாணயத்திலும் ஒழுக்கத்திலும் உறுதியாக நின்றிருந்த இவ்வனைத்தையும் ஒரு மனிதனிடம் கொடுத்து விடுகிறாய். அதையே நீ இயேசு கிறிஸ்துவுக்கு செய்யக்கூடாதா என்ன? அந்த விதமாக உன்னை சமர்ப்பித்து விடு - உனக்குள்ள எல்லாவற்றையும், என் சிந்தையை, என் எண்ணங்களை. நிச்சயமாக.

நீ பொல்லாத ஆவியால் பீடிக்கப்பட்டிருப்பதாக எனக்குத் தோன்றவில்லை. நான் என்ன நினைக்கிறேன் என்றால், அந்த விதமான எண்ணங்களினால் அந்த பொல்லாத ஆவி உன்னை அபிஷேகித்து, நீ தேவனுக்கு உன்னை முழுவதுமாக ஒப்புக்கொடுக்க முடியாது என்று நினைக்கும்படி

செய்கிறது. அப்பொழுது ... உனக்கு ஒன்றை நான் காண்பிக்கட்டும். நீ ஏன் உன்னை அவருக்கு ஒப்புக்கொடுக்க விரும்புகிறாய்? ஏனெனில் நீ ஒப்புக்கொடுக்க வேண்டுமென்று ஏதோ ஒன்று உன்னை அழைத்துக் கொண்டிருக்கிறது. நீ ஒப்புக்கொடுக்க வேண்டுமென்பதற்கு அது ஒரு நல்ல அடையாளம்.

இப்பொழுது, நீ செய்ய வேண்டியதெல்லாம் சகோதரனே, சகோதரியே (ஒருக்கால் வாலிபமாக அல்லது வயோதிபமாக இருக்கலாம்), நீ கூறியிருக்கிறாய்... முழுவதுமாக ஒப்புக்கொடுக்க இயலவில்லை என்று. உன்னைச் சமர்ப்பித்து, “கர்த்தாவே, என் சிந்தனையையும், எனக்குள்ள எல்லாவற்றையும் உமக்குக் கொடுக்க விரும்புகிறேன். என் ஜீவியத்தை, சேவிக்கும் ஜீவியமாக கொடுக்கிறேன். கர்த்தாவே, என்னை எடுத்து, நான் உள்ளவாறே என்னை உபயோகிப்பீராக” என்று சொல். அது மிகவும் எளிதான காரியம்.

**கேள்விகளும் பதில்களும் (COD 2:19), ஆகஸ்டு 23, 1964 காலை, கேள்வி எண் 278**

சாத்தானுடைய எல்லா பொல்லாத சக்திகளும் இன்னுமாக இருக்கிறபடியால் இவைகளெல்லாம் சம்பவிக்க காரணமாயிருக்கிறது.

கவனியுங்கள், அதன் காரணமாகவே இப்பூமி அசுத்தமாயிருக்கிறது. சாத்தான் தானே இந்த பூமியையும் வாயு மண்டலங்களையும் ஆளுகை செய்கிறபடியால் முரட்டாட்டங்கள், இழிவானவைகள், இரத்தம் சிந்துதல், யுத்தம், அரசியல், பாவம், விபச்சாரம் போன்ற எல்லாவிதமான அசுத்தங்களும் நடந்து கொண்டிருக்கின்றன.

“வாயுமண்டலங்கள்” என்றா கூறுகிறீர்?”

ஆம், ஐயா!

தேவனுக்கு முன்பாக நம்மை குற்றப்படுத்தும் பிசாசுகளே இப்பொழுது இருக்கிற பூமியையும் வானத்தையும் (வாயுமண்டலம்) பாழாக்கியிருக்கின்றன. “அவர்கள் அதை செய்தார்கள், அவர்கள் இதை செய்தார்கள்” என்று குறை கூறுபவன் விரலை நீட்டி குற்றம் சுமத்தும்போது இயேசு தாமே நமக்காக பரிந்து பேசுகிறவராயிருக்கிறார். இரத்தமானது இன்னுமாய் மூடுகிறதாயிருக்கிறது! தாம் முன்குறித்து தெரிந்து கொண்டவர்களை மீட்பதற்காக அவர் வந்தார்.

**பரலோக மனவாளன் மற்றும் பூமிக்குரிய மனவாட்டியின் வருங்கால இருப்பிடம், ஆகஸ்டு 2, 1964, பத்தி எண் 71-72**

இப்பொழுது, இந்த தீய ஆவிகள் மக்களை வஞ்சிக்கின்றது. அந்த ஆவிகள் பலமடங்குகள் மிக பக்தியுள்ளவைகள் ஆகும். இப்பொழுது நீங்கள், “என்ன, தேவ பக்தியா?” என்று கேட்கலாம். ஆம், ஐயா! வேதவசனங்கள், வேதாகமம் கூட அவ்வாறே போதிக்கின்றதே. நிச்சயமாகவே அவ்வாறு போதிக்கின்றது.

இப்பொழுது, கவனியுங்கள்! இயேசு பரிசுத்த ஆசாரியர்களாயிருந்த ஒரு கூட்டம் மனிதரிடம் வந்தார்; அவர்கள் நியாயப்பிரமாணங்களை ஒவ்வொரு எழுத்தின்படியேயும் கைக்கொண்டனர்; அவர்கள் மிக மிக பக்தியுள்ளவர்களாக இருந்தனர். இயேசு – யோவான் அவர்களை, “விரியன் பாம்புக் குட்டிகளே (அது பாம்புகள்) வருங்கோபத்துக்குத் தப்பித்துக் கொள்ள உங்களுக்கு வகை காட்டினவன் யார்?” என்று அழைத்தான். இயேசு அவர்களைக் கண்டபோது, “நீங்கள் உங்கள் பிதாவாகிய பிசாசானவனால் உண்டானவர்கள்” என்று கூறினார். தேவன் தாமே அதைக் கூறிக்கொண்டிருந்தார். அவர்களால் எவ்வளவு பக்தியாயிருக்க முடிந்ததோ அவ்வளவாக இருந்தனர்.

நினைவில் கொள்ளுங்கள், பிசாசு அவனுடைய மனிதனை எடுக்கும் போது, அவனுடைய ஆவியையும் எடுப்பதில்லை. தேவன் தம்முடைய மனிதனை எடுக்கிறார் ஆனால் தம்முடைய ஆவியை ஒருபோதும் எடுப்பதில்லை. பாருங்கள்? பரிசுத்த ஆவியானவர் உங்களுடைய வாழ்க்கையில் வந்து உங்களுடைய ஆவியை பரிசுத்தமாக்குகிறார், உங்கள் மூலமாக ஜீவிக்கின்றார், ஜீவிக்க உங்களுக்கு

வல்லமையும் தருகின்றார். ஆனால் உங்களுடைய ஆவியானது சென்று கொண்டேயிருக்கும் போது, உங்களுடைய ஆவி தேவனோடே தொடர்ந்து தங்கியிருக்கிறது; ஆனால் உங்கள் மீதிருந்த பரிசுத்த ஆவி வேறொருவர் மீது வருகையில், வேறொருவர் மீது, வேறொருவர்...

**கேள்விகளும் பதில்களும் (COD 1:11), டிசம்பர் 23, 1959, பத்தி எண் 69-71**

இன்று நீங்கள் ஜனங்களை கவனிப்பீர்களானால்... இரு ஆவிகள் உள்ளன. ஒன்று பரிசுத்த ஆவி, மற்றது பரிசுத்தமில்லாத ஆவி. ஜனங்கள் இவ்விரு ஆவிகளில் ஒன்றினால் ஆட்கொள்ளப்பட்டுள்ளனர். இரண்டுமே பக்தி வாய்ந்தது. அது தான் வினோதமானது. இரண்டுமே பக்தி வாய்ந்தது - ஏசாவும் யாக்கோபும், காயீனும் ஆபேலும், யூதாஸும் இயேசுவும்; இவர்கள் இருவருமே பக்தியுள்ளவர்களாயிருந்தது போல.., இன்று இருசாராரும் பக்தியுள்ளவர்களாயிருப்பதை நாம் காண்கிறோம். பாருங்கள், அது அதே ஆவி. ஜனங்கள் மரிக்கின்றனர். ஆனால் ஆவி மரிப்பதில்லை. அது தொடர்ந்து செல்கின்றது. இருவருமே பக்தி வாய்ந்தவர்கள், ஒருவர் பரிசுத்த ஆவியைப் பெற்று, அவர் வாழவேண்டிய பிரகாரம் தேவபக்தியுள்ளவராயும் நேர்மையாகவும் வாழ்கின்றார். அப்படிப்பட்டவர்கள் உங்களை ஒரு காசுக்கும் கூட ஏமாற்றாமல், நேர்மையாக உங்களுக்கு உதவி செய்து, உங்களிடம் நல்லவர்களாயிருப்பார்கள். மற்றைய சாராரோ அதற்கு மாறாக இருப்பார்கள். ஆயினும் இரண்டுமே பக்தியுள்ள ஆவிகள். இவ்விரண்டில் ஒன்று பரிசுத்த ஆவி, மற்றது பரிசுத்தமில்லாத ஆவி. நீங்கள் கவனிப்பீர்களானால்... அவர்கள் கிறிஸ்தவ மதத்தைச் சார்ந்தவர்களென்று உரிமை பாராட்டினாலும், அவர்கள் உங்களைக் கேலி செய்து, உங்களை உருளும் பரிசுத்தர் என்றழைப்பார்கள். அவர்களால் முடிந்த அனைத்தும் செய்வார்கள்.

**கர்த்தருடைய சமூகத்தினின்று விலகி ஓடிப்போகும் ஒரு மனிதன், பெப்ரவரி 17, 1965, பத்தி எண் 119**

அந்நிய பாஷை பேசும் அனைவரும், உண்மையான ஆவிக்குரிய அந்நியபாஷை பேசுகின்றனர் என்ற எண்ணம் இன்றைக்கு அநேக மக்களிடையே பரவியிருக்கிறது. ஆனால் அப்படியன்று. ஏனென்றால் அநேக மக்கள் ஒரு அறியப்படுகின்ற பாஷையில் பேசுகின்றனர். ஆனால் ஒரு தவறான ஆவியின் ஊக்குவித்தலினாலே பேசுகின்றனர். நாம் ஒரு கூட்டத்தில் இருப்பதாக வைத்துக்கொள்வோம். மக்கள் எல்லாரும் அந்நிய பாஷையில் பேசுகின்றனர். எந்த பாஷை ஆவியினால் உண்டானதென்றும், எது பிசாசினால் உண்டானது என்றும் நம்மால் எப்படி தெரிந்து கொள்ள முடியும்? மந்திரவாதிகள் மண்டை ஒட்டிலிருக்கும் இரத்தத்தைக் குடித்து, அந்நிய பாஷை பேசி, அதன் அர்த்தத்தை விவரித்து, தீர்க்கதரிசனம் உரைத்த அஞ்ஞானிகளின் மத்தியில் நான் இருந்திருக்கிறேன், கண்டிருக்கிறேன். அவர்கள் அந்நிய பாஷையிலும் எழுதுகின்றனர். இப்பொழுது அந்நியபாஷை பேசுதல் பரிசுத்த ஆவியைப் பெற்றதன் அந்த அடையாளமாயிருப்பின், ஒவ்வொரு அந்நிய பாஷையும் தேவனால் உண்டாயிருக்க வேண்டும். ஆனால், தவறான அந்நிய பாஷை சாத்தானிடமிருந்தும், உண்மையான அந்நிய பாஷையை தேவனிடத்திலிருந்து பெறுகிறோமென்று அந்நிய பாஷைகள் தான் அடையாளம் என்னும் மக்கள் ஒப்புக்கொள்கின்றனர். ஆகவே என்னுடைய கேள்வி என்னவெனில் “எது உண்மையானது என்று யார் அறிவார்? பேசப்பட்டது என்ன என்று அறிந்து கொள்ள பாஷையை புரிந்துகொண்டது யார்? தவறான அந்நிய பாஷையைக் கண்டுபிடிக்க யாரிடத்தில் பகுத்தறிவின் வரமுண்டு?” இப்பொழுது நாம் இந்த பதில்களைப் பெற்றுக்கொள்ளும்போது நாம் தொடர்ந்து செல்ல ஏதோ ஒன்றிருக்கும். ஆனால் அதுவரை அந்த அந்நிய பாஷைகளின் துவக்கம் என்ன என்பதைக் குறித்து நாம் ஆச்சரியப்பட்டுக்கொண்டிருக்க வேண்டும். அந்நிய பாஷை பேசுதலின் அடையாளத்தை நீங்கள் ஆதரித்து என்ன கூறப்பட்டது என்பதை அறியாதிருப்பீர்களானால் முடிவாக நீங்கள் எல்லா அந்நிய பாஷைகளும் தேவனாலுண்டானது என்ற இடத்திற்கு வந்து விடுவீர்கள் என்பதை நீங்கள் இப்பொழுது சரியாக காணலாம். அது, பிசாசினால் அந்நிய பாஷை பேசமுடியாது என்பதை நாம் நம்பும்படிக்கு நம்மைக் கொண்டு சென்றுவிடும். அது அப்படியல்ல; இல்லை, ஒரு நிமிடத்திற்கு கூட அல்ல. நான் அனுபவரீதியாக அறிந்திருப்பதைப் போலவே, வெளிநாட்டு களங்களில் இருக்கின்ற எந்த ஒரு உண்மையான மிஷனரியும் பிசாசுகள் கூட அந்நிய பாஷைகளில் பேசும் என்பதை மிகவுமாக அறிந்திருக்கிறார்.

**சிமிர்னா சபையின் காலம், ஏழு சபைக் காலங்களின் வியாக்கியானம்**

அவர்கள் அந்நிய பாஷைகள் பேசுவதால் பரிசுத்த ஆவியைப் பெற்றுக் கொண்டதாக அநேகர் எண்ணுகின்றனர். பரிசுத்த ஆவி அந்நிய பாஷைகள் பேசுகிறது என்றாலும் அது அப்படி இருக்கவேண்டும் என்பதல்ல. அங்கு உண்மையான பரிசுத்த ஆவி இருக்குமானால், அது ஒவ்வொரு வார்த்தையையும் ஆமோதிக்கும்.

உங்களுக்குள் இருக்கும் பரிசுத்த ஆவி அந்நிய பாஷைகள் பேசிவிட்டு, வார்த்தையுடன் இணங்காமற்போனால், அது தவறான ஆவி. அது உள்ளிலிருந்து வரவேண்டும். அது ஆதியிலிருந்து வார்த்தை. ஆதியிலே தேவன் சிருஷ்டித்தபோது, உங்களையும் சிருஷ்டித்தார்... பாருங்கள். அப்பொழுது நீங்கள் வித்தாக தொடங்கி, இப்பொழுது இங்குள்ள நிலைக்கு வந்திருக்கிறீர்கள். அப்பொழுது நீங்கள் கிறிஸ்துவுக்குள் இருந்தீர்கள். கிறிஸ்து மரித்தபோது; உங்களெல்லாரையும் மீட்பதற்காக அவர் மரித்தார். நீங்கள் இந்த வார்த்தையின் ஒரு பாகமாக இருக்கின்றீர்கள். அப்படியிருக்க, வேதாகமம் எப்படி - அது அனைத்தும் “கற்பனையின் மேல் கற்பனையும், வரிசையின் மேல் வரிசையும்.. இங்கு கொஞ்சமும் அங்கு கொஞ்சமும்” வேதத்திலுள்ள ஒரு எழுத்தின் உறுப்பும் அவமாய்ப் போவதில்லை. நீங்கள் அந்த வார்த்தையின் ஒரு பாகமாய் இருந்தால், எப்படி வார்த்தையுடன் - அல்லது அதன் ஒரு பாகத்துடன் இணங்காமலிருக்க முடியும்?

இதை அறியாமலிருக்கிறாய், ஆகஸ்டு 15, 1965, பக்கம் 54-55

தேவனுடைய ஞானம் (Wisdom) என்பதும் இருக்கின்றது. அவருடைய வார்த்தையில் தரித்திருப்பது என்பது தேவனுடைய ஞானம் (Wisdom) ஆகும். ஆனால் சாத்தானோ தன்னுடைய அறிவுக்கூர்மையைக் (Wisdom) கொண்டு வார்த்தையை திரித்துக்கூற முயன்றான்; ஆகவே இந்த அறிவுக்கூர்மையைக் குறித்துத் தான் நான் பேசிக் கொண்டிருக்கிறேன்.

சாத்தானோடே கூட ஒரு குறிப்பிட்ட அளவு விசுவாசமும் பொருந்திச் செல்கின்றது. சாத்தானை ஏற்றுக்கொள்ள வேண்டுமானால் நீங்கள் சாத்தானை விசுவாசித்தாக வேண்டும். ஆகவே தாறுமாறாக்கப்பட்ட ஒரு காரியத்திற்கு தாறுமாறாக்கப்பட்ட ஒரு விசுவாசம் இருக்கின்றது. தேவனுடைய வார்த்தையை திரித்து, அது கூறாத ஒன்றை அது கூறிடத்தக்கதாக முயற்சிக்கும் எந்த ஒரு காரியமாக இருந்தாலும், தேவனுடைய ஞானத்திற்கெதிராக அறிவுக்கூர்மையை அளிப்பதென்பதாக இருந்தாலும் (பாருங்கள்?) அது தவறான ஆவியாகும். ஆகவே அதை நாம் சாத்தானின் விசுவாசம் என்று குறிப்பிடாமல் அறிவுக்கூர்மை என்று நாம் குறிப்பிடப்போகிறோம்.

அதை விசுவாசிக்கின்ற அந்த அநேக மக்கள், மிகவும் உத்தமமானவர்களாக, தாங்கள் செய்வது சரியானது தான் என்று தாங்கள் கொண்டிருக்கின்ற முழு நம்பிக்கையைக் கொண்டு விசுவாசிக்கின்றனர். பாருங்கள்? நீங்கள் சற்று கவனிக்க வேண்டும்; இப்பொழுது காரியமானது இரண்டு வழிகளைக் கொண்டதாக இருக்கின்றது. ஆனால் அவன் - அவர்கள்... ஆனால் காரியத்தைச் சரியானதாக நிச்சயித்துக் கொள்ள இருக்கின்ற ஒரே வழி மூல வார்த்தைக்குத் திரும்ப வருதலேயாகும். வார்த்தையின் மேல் தான் எல்லா காரியமும் ஆதாரமாகக் கொள்ளப்பட்டு நிறுவப்பட்டிருக்கிறது.

இப்பொழுது இந்த இரண்டு அணிகள் - அல்லது மூல ஆதாரங்கள் என்ன என்று நாம் காண்போமானால்: ஒன்று, அறிவுக்கூர்மை (Wisdom) மற்றொன்று விசுவாசம் ஆகும். ஏதேன் தோட்டத்தில் சிருஷ்டித்தல் ஆரம்பித்ததிலிருந்து இவை ஒன்றுக்கொன்று எதிராய் இருந்துக்கொண்டே வருகின்றது.

இப்பொழுது, அந்த இரண்டு பிரிவுகளிலும் பிள்ளைகள் இருக்கின்றனர். இப்பொழுது நாம் பேசிக்கொண்டிருக்கும் இந்த அறிவுக்கூர்மை என்பது என்ன? இந்த வார்த்தை முழுவதும் சத்தியம் என்று ஒத்துக்கொள்ளாத ஒன்றுதான் அது. அது வார்த்தையிலிருந்து எடுத்துப்போட்டுவிட்டு, ஒரு மேம்பட்ட அனுபவ அறிவு தனக்கே உரிதானதொன்று என்று தன்னையே திட்டவட்டமாக முன் நிலை நிறுத்தும் ஒன்றாக இருக்கின்ற, இன்னும் அறிவுக்கூர்மையான ஒன்றாகும். ஆகவே அந்த விதமான அறிவுக்கூர்மை சாத்தானிடமிருந்து வருகிறதென்றால், அவனுடைய பிள்ளைகளும் அந்த அறிவுக்கூர்மையால் தான்

ஜீவிக்கின்றனர். தேவனுடைய விசுவாசம் தேவன் மூலமாக (தேவன் வார்த்தையாக இருக்கின்றார்) வருமானால், தேவனுடைய பிள்ளைகள் விசுவாசத்தினாலே ஜீவிக்கின்றனர். அறிவுக்கூர்மையாலே நீதிமான் பிழைப்பான் என்று வேதாகமம் கூறுகின்றதா? (சபையார் “இல்லை” என்று கூறுகின்றனர்—ஆசி) “விசுவாசத்தினால்! விசுவாசத்தினாலே நீதிமான் பிழைப்பான்,” தான் கற்றுக்கொள்ளப்போவதினால் அல்ல, ஆனால் தான் எதை விசுவாசிக்கின்றானோ அதன் பேரில், சரி.

**விசுவாசமும் அதற்கெதிரான அறிவுக்கூர்மையும், ஏப்ரல் 1, 1962, பத்தி எண் 78-82**

**சகோ. பிரான்ஹாமே, பரிசுத்த ஆவியைக் கொண்டுள்ள ஒரு நபரில் சாத்தான் பாஷைகள் பேசும் வரம் அல்லது தீர்க்கதரிசன வரத்தை உபயோகிக்க முடியுமா?**

அது ஒரு நல்ல கேள்வி, இல்லையா? ஆம், ஐயா... அது மிகவும் மிகவும் உன்னிப்பாக கவனிக்கப்பட வேண்டும். நீங்கள் கவனிப்பீர்களானால் 1 கொரி 14:29ல், இதைக் குறித்துக்கொள்ள விரும்புகிறவர்களுக்கு... பாருங்கள்? இந்த கேள்வியை எழுதின நபர் தன் பெயரைக் கையொப்பமிடவில்லை; அவர் “தேவன் உங்களை ஆசீர்வதிப்பாராக” என்று மட்டும் கூறியுள்ளார். பாருங்கள்? 1 கொரி. 14:29ன் படி சபையில் உள்ள எந்த ஒரு வரமும் முதலில் நிதானிக்கப்பட வேண்டும் என்று நாம் காண்கிறோம். பாருங்கள்? நீங்கள் கவனிக்க வேண்டும். ஏனெனில் பொல்லாத ஆவிகள் மெல்ல உள்ளே நுழைந்துவிடும். ஏனெனில், மழை நீதியுள்ளவர்கள் மேலும் அநீதியுள்ளவர்கள் மேலும் பெய்கிறது என்பதை நினைவில் கொள்ளுங்கள். கோதுமையை முதிரப் பண்ண அனுப்பப்பட்ட அதே மழை, அதே தண்ணீர், களையையும் முதிர்பண்ணுகிறது. எத்தனை பேருக்கு அது தெரியும்? அப்படியானால், அது சர்ப்பத்தின் வித்து என்பதைக் குறித்து உங்களுக்கு தெளிவுபடுத்த வேண்டும். எப்படி இந்தக் குமாரன் தோன்றினான் என்று. என் நேரம் முடிவதற்கு முன்பு, இதைக் குறித்த கேள்வியை இவைகளிலிருந்து பொறுக்கியெடுக்க முயன்று கொண்டிருக்கிறேன். என்னால் அதை கண்டுபிடிக்க இயலவில்லை; எனவே, சர்ப்பத்தின் வித்தாகிய அந்த குமாரன் எப்படி தோன்றினான் என்று. பாருங்கள்?

தேவனுக்கு ஒரு பிரமாணம் உண்டு. இப்பொழுது, இதன் பேரில், இந்த ஜீவனின் ஆவியைக் குறித்த பிரமாணத்தை நீங்கள் கவனிக்கவேண்டும், ஏனெனில் சாத்தான் மெல்ல உள்ளே நுழைந்து விடுவான்.

யாருக்காகிலும் ஏதாவதொன்று வெளிப்படுமானால், அது சபைக்கு முன்னால் கூறப்படுவதற்கு முன்பு குறைந்தது இரண்டு மூன்று பேர்களால் நிதானிக்கப்பட வேண்டும் என்று பவுல் கூறியுள்ளான்.

**கேள்விகளும் பதில்களும் (COD 2:20), ஆகஸ்டு 23, 1964 மாலை, பத்தி எண் 121-123**

ஆனால் அவர்கள் உத்தமமாக, தாங்கள் சரியாகத்தான் இருக்கிறோம் என்று எண்ணினர். அந்தவிதமாக ஆவிகளில் ஒன்று உங்களை பிடித்துக்கொள்ளுமானால், அதினால், நீங்கள் முழுமையாக அதை விசுவாசித்துவிடுவீர்கள். நான் அதைப்பற்றி அக்கறை கொள்ளவில்லை. அதன் வித்தியாசத்தை சொல்லுவதற்கு ஒருவரும் இல்லை. வார்த்தை என்னதான் சொன்னபோதிலும், அந்த ஆவி உங்களைப் பீடித்துக் கொள்ளுவதினால், நீங்கள் அதை விசுவாசிப்பதில்லை. நீங்கள் அப்படியே இருந்து கொள்ளுங்கள். “நீங்கள் அந்தவிதமாக இருந்துகொள்ள விரும்பினால், அப்படியே இருந்து கொள்ளுங்கள். நான் எனக்கென்று உள்ள வழியில் சென்று கொள்ளுவேன்.” பாருங்கள் நீங்கள் தவறான ஆவியினால் அபிஷேகம் பண்ணப்பட்டிருக்கிறீர்கள் என்பதை காட்டுகிறது.

**வெளிப்படுத்தின விசேஷம் ஐந்தாம் அதிகாரம், ஜூன் 18, 1961, பத்தி எண் 233**

இன்றைக்கு அநேகர் தங்கள் இருதயங்களை தவறான ஆவிக்குத் திறந்து கொடுக்கின்றனர். நீங்கள் ஒரு ஆவியைப் பெற்றுக் கொள்ளுகிறீர்கள் என்பது சரிதான். ஆனால் அநேக முறை அது வார்த்தைக்கு விரோதமாக அமைந்து, “அற்புதங்களின் நாட்கள் கடந்துவிட்டன! இது அது என்பது கிடையாது” என்கின்றது. அது கிறிஸ்தவ மார்க்கம் என்னும் மாறுவேடத்தில் வந்துள்ள பிசாசு என்பதை



ஞாபகம் கொள்ளுங்கள். சற்று கழிந்து அதற்கு நாம் வரும்போது, அது கிறிஸ்தவ மார்க்கம் என்னும் மாறுவேடத்தில் வந்துள்ள பொல்லாத ஆவி என்பதை நீங்கள் காண தேவன் உதவி செய்வாராக! அது கிறிஸ்துவின் ஆவியல்ல. ஏனெனில் கிறிஸ்துவின் ஆவி ஒவ்வொரு முறையும் வார்த்தைக்கு வரும். அவர் தமது சொந்த வார்த்தையை மறுதலிக்க முடியாது.

**கிறிஸ்தவ மார்க்கமும் அதற்கெதிராக விக்கிரகாராதனையும், டிசம்பர் 17, 1961, பத்தி எண் 82**

நீங்கள் இப்படி சொல்லலாம், “நல்லது, சகோதரன் பிரன்ஹாம், நான் பரிசுத்த ஆவியைப் பெற்றிருக்கிறேன். அந்நிய பாஷையில் பேசி இருக்கிறேன்” என்று.

நானும் கூட அதை விசுவாசிக்கிறேன். ஆனால் அந்த ஜீவியம் அந்த அனுபவத்தை பின்தொடர்ந்து வரவில்லை என்றால், அங்கே ஏதோ காரியம் தவறாயிருக்கிறது, பாருங்கள்! நீங்கள் தவறான காரியத்தை பெற்றிருக்கிறீர்கள். நீங்கள் அசலான பரிசுத்த ஆவியை பெற்று அந்நிய பாஷையில் பேசி இருப்பீர்களானால், அந்த ஜீவியமானது அதை பின்தொடரும். மேலும் நீங்கள் பரிசுத்த ஆவியை பெற்றிருக்கிறேன் என்றும், அதின் அனுபவத்தை பெற்றிருக்கிறேன் என்றும் உரிமை கோரின பின்னர் உங்களுடைய ஜீவியம் தேவனுடைய வார்த்தையின்படி இல்லையென்றால், நீங்கள் தவறான ஆவியைப் பெற்றிருக்கிறீர்கள். பாருங்கள்! காரணம் “நீங்கள் முட்செடியிலிருந்து திராட்சை கனியைப் பெற்றுக் கொள்ள முடியாது.” அதை நீங்கள் அறிந்திருக்கிறீர்கள். பாருங்கள்! “அதின் கனிகளாலே அவைகள் அறியப்படும்.”

**எதிர்பாராத வழியில் கிரியை செய்கிற மாறாத தேவன், ஜனவரி 20, 1962, பத்தி எண் 143-144**

இதுதான் புறா பறந்தோடும்படி செய்கிறது. ஒருவரிலொருவர் குற்றங்கண்டுபிடிக்கிறீர்கள். சபை கலைந்து போகிறது. பிசாசின் வார்த்தைகளுக்குச் செவிகொடுத்து முரட்டாட்டம் ஆடுகிறீர்கள். ஆட்டுக்குட்டியின் சுபாவம்; இல்லாமற்போகிறது. அப்பொழுது பரிசுத்த ஆவி உங்களை விட்டுவிடுகிறது. இத்தகைய ஆவியை பரிசுத்த ஆவி தாங்க முடியாது. இன்று காரணமே இதுதான். ஜனங்கள் அசுத்த ஆவியை இருதயத்தினுள் வரவிட்டதுதான் சந்தோஷமின்மைக்கும் சமாதானமின்மைக்கும் காரணம்.

நமது சபையில் சண்டை சச்சரவு, நோய் முதலியவைகளுக்குக் காரணம் இதுவே (1கொரி.11:30). நாம் சமாதானமாய் இருக்கவேண்டும். சாந்தமாக இருக்கவேண்டும். நாம் ஆட்டுக்குட்டிகளாயிருக்க வேண்டும். அப்பொழுது புறா நம்மில் குடியிருக்கும்.

**சபையும் அதன் நிலையும், ஆகஸ்டு 5, 1956, பத்தி எண் 93-94**

★★★★★